

Република Северна Македонија
Основен суд Неготино
Су-04 број 46/20-2
27.03.2020 година
Неготино

Врз основа на член 88 од Законот за судовите („Службен весник на РМ“ број 58/06, 35/08, 150/10, 83/18, 198/18 и „Службен весник на РСМ“ број 96/19), член 2 став 2, член 13 став 1 и член 15 од Судскиот деловник („Службен весник на РМ“ број 66/13 и 114/14), како и Одлуката за прогласување на вонредна состојба на територијата на Република Северна Македонија од 18.03.2020 година донесена од Претседателот на Република Северна Македонија, Претседателот на Основен суд Неготино, на ден 27.03.2020 година, донесе:

У П А Т С Т В О
за начинот на работа на Основен суд Неготино
за време на вонредна состојба

1. Судиите во Основен суд Неготино кои согласно одлуката на Судскиот совет на Република Северна Македонија под број 02-606/1 од 17.03.2020 година ќе извршуваат определени работи од дома (проучување на предметите и доаѓање во судот во деновите за судење, пишување на одлуките при што се користи информатичко компјутерската технологија), до Претседателот на Основен суд Неготино да достават писмено известување со наведување на деновите во кои ќе работат од дома, а во останатите денови да се јавуваат на работа и работните обврски да ги извршуваат во просториите на Основен суд Неготино.

2. Судиите на Основен суд Неготино редовно да ги изготвуваат судските одлуки по предметите во кои е заклучена расправата.

3. Сите судии и вработени во Основен суд Неготино задолжително да бидат достапни на службените телефонски броеви, во работното време на судот, вклучително и судиите и вработените кои користат право на платено отсуство од работа согласно мерките на Владата на Република Северна Македонија.

4. Судските службеници распоредени на работа во приемно одделение редовно да примаат пошта.

5. Автоматската распределба на предметите од страна на судските службеници во трите одделенија во судот автоматската распределба на предметите преку автоматизициониот компјутерски систем за управување со судските предмети да ја вршат секој работен ден во 14,00 часот, односно најдоцна наредниот работен ден до 14,00 часот.

6. За итните предмети за кои се закажани рочиштата да се доставуваат податоци до судската полиција, најдоцна еден ден пред одржување на рочиштата, со наведување на број на предмет, ден и час на одржување на

рочиштето, бројот на судницата и податоци за странките и нивните полномошници поради пропуштање на странките и нивните полномошници од страна на судската полиција непосредно пред одржување на рочиштата.

7. Согласно известувањето од Апелациониот суд Скопје под СУ-03-211/20 од 18.03.2020 година до Апелационен суд Скопје да се доставуваат само предметите од итен карактер опфатени со Одлуката на Судскиот совет на Република Северна Македонија под број 02-606/1 од 17.03.2020 година, при што истото да се однесува и во однос на достава на предмети до Врховен суд на Република Северна Македонија.

8. Задолжително да се користи доставата на судските писмена по електронски пат, во предметите каде постои техничка можност за истото, при што судските службеници и вработените редовно да проверуваат каде се исполнети условите за електронска достава.

9. Судските писмена кои е потребно да се доставуваат до странките, а кои не се однесуваат на предмети од итен карактер, да се чуваат во судските оддели, а доставата на истите преку доставната служба на судот да се изврши по завршувањето на вонредната состојба.

10. Вработените и судиите во Основен суд Неготино по можност паузата да ја користат во просториите на судот.

11. Јавноста, странките и учесниците во постапката, како и нивните полномошници, при доставување на своите барања, на начините предвидени во Законот за парничната постапка и Судскиот деловник, да наведуваат адреса за електронска пошта и телефонски број, со цел да бидат контактирани и одговорите да им бидат доставувани по електронски пат.

12. Јавноста и странките во постапките за сите податоци во врска со работењето и постапување на Основен суд Неготино да се информираат преку официјалната и редовно ажурирана веб-страница на судот, преку Судскиот портал на Република Северна Македонија: www.sud.mk или директно на: www.info@osnegotino.mk.

13. Ова упатство влегува во сила и се применува со денот на донесувањето.

ОСНОВЕН СУД НЕГОТИНО

**Претседател,
Билјана Топова**



Достава до:

- Судии
- Судска управа
- Судска полиција
- веб страна на судот